

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 63)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 63)

govardhanoddharaṇavarṇanam

dadṛśire kila tatkṣṇamakṣata-
stanitajṛmbhitakampitadiktaṭāḥ |
suśamayā bhavadaṅgatulāṃ gatā
vrajapadopari vāridharāstvayā || 1 ||

vipulakarakamiśraistoyadhārānipātair-
diśi diśi paśupānāṃ maṅḍale daṅḍyamāne |
kupitaharikṛtānnaḥ pāhi pāhīti teṣāṃ
vacanamajita śṛṇvan mā bibhītetyabhāṇīḥ || 2 ||

kula iha khalu gotro daivatam gotraśatror-
vihati miha sa rundhyāt ko nu vaḥ saṃśayo'smin |
iti sahasitavādī deva govardhanādriṃ
tvaritamudamumūlo mūlato bāladorbhyām || 3 ||

tadanu girivarasya proddhṛtasyāsyā tāvat
sikatilamṛdudeśe dūrato vāritāpe |
parikaraparimiśrān dhenugopānadhastā-
dupanidadhadadhatthā hastapadmena śailam || 4 ||

bhavati vidhṛtaśaile bālikābhirvayasyai-
rapi vihitavilāsaṃ kelilāpādilole |
savidhamilitadhenūrekahastena kaṅḍū-
yati sati paśupālāstoṣamaīṣanta sarve || 5 ||

atimahān girireṣa tu vāmake
 karasaroruhi taṃ dharate ciraṃ |
 kimidamadbhutamadribalaṃ nviti
 tvadavalokibhirākathi gopakaiḥ || 6 ||

ahaha dhārṣṭyamamuṣya vaṭorgiraṃ
 vyathitabāhurasāvavaropayet |
 iti haristvayi baddhavigarhaṇo
 divasasaptakamugramavarṣayat || 7 ||

acalati tvayi deva padāt padaṃ
 galitasarvajale ca ghanotkare |
 apahr̥te marutā marutāṃpati-
 stvadabhiśaṅkitadhīḥ samupādravat || 8 ||

śamamupeyuṣi varṣabhare tadā
 paśupadhenukule ca vinirgate |
 bhuvi vibho samupāhitabhūdharah
 pramuditaiḥ paśupaiḥ parirebhiṣe || 9 ||

dharāṇimeva purā dhṛtavānasi
 kṣitidharoddharaṇe tava kaḥ śramaḥ |
 iti nutastridaśaiḥ kamalāpate
 gurupurālaya pālaya mām gadāt || 10 ||
